

सन २०११-१२ मधील फळ पिकांच्या
नुकसानीसाठी बाधित शेतकऱ्यांना वाटप
करावयाच्या मदतीसाठी मार्गदर्शक सूचना

महाराष्ट्र शासन

महसूल व वन विभाग

शासन परिपत्रक क्रमांक : सीएलएस २०१२/प्र.क्र.९२ (भाग-२)/म-३

मंत्रालय, मुंबई ४०० ०३२.

दिनांक : १७ मे, २०१२

वाचा :- आयुक्त, कृषी, पुणे यांचे पत्र क्रमांक : डीआयआर-हॉट्रीसेल/
स्केअरसिटी/९९४/२०१२, दि.९.४.२०१२

शासन परिपत्रक :-

सन २०११-१२ मधील फळ पिकांच्या नुकसानीसाठी बाधित शेतकऱ्यांना मदत वाटप करण्यासाठी पुढीलप्रमाणे मार्गदर्शक सूचना निर्गमित करण्यात येत आहेत:-

- १) प्रत्येक दुष्काळग्रस्त जिल्ह्यातील ज्या तालुक्यात ५० पैशांपेक्षा कमी पैसेवारी आहे, अशा तालुक्यातील फळ बागायत शेतकऱ्यांची तहसिलदार यांनी त्यांचे स्तरावर गावनिहाय यादी तयार करणे आवश्यक आहे.
- २) सदर यादीमध्ये ७/१२ उताऱ्यानुसार बागायतदार शेतकऱ्यांची नावे असणे आवश्यक आहे.
- ३) प्रत्येक बाधित बागायतदार शेतकऱ्यांचे फळ लागवडीखालील एकूण क्षेत्र दर्शविणे आवश्यक आहे.
- ४) प्रत्येक बाधित बागायतदार शेतकऱ्यांचे फळ बागांच्या नुकसानीचे एकूण क्षेत्र दर्शविणे आवश्यक आहे.
- ५) वरीलप्रमाणे बाधित बागायतदार शेतकऱ्यांची यादी तयार करून ती तहसिलदार यांनी त्यांचे स्तरावर प्रमाणित करणे आवश्यक आहे.
- ६) वरीलप्रमाणे प्रमाणित केलेली बाधित बागायतदार शेतकऱ्यांची यादी जिल्हाधिकारी यांच्यामार्फत संबंधित जिल्हा अधीक्षक, कृषी अधिकारी यांचेकडे पाठविण्याची जबाबदारीसुद्धा तहसिलदार यांची राहिल.
- ७) तहसिलदार यांचेकडून वरीलप्रमाणे प्रमाणित केलेली बाधित बागायतदार शेतकऱ्यांची यादी प्राप्त झाल्यानंतर संबंधित जिल्हा अधीक्षक, कृषी अधिकारी यांनी त्यांच्या यंत्रणेमार्फत बाधित बागायतदार शेतकऱ्यांना मदत

वाटप करण्यासंबंधीच्या सूचना त्यांच्या अखत्यारीखालील यंत्रणेला लेखी सूचना देणे आवश्यक राहिल.

८) मदतपात्र शेतकऱ्यांची यादी ग्रामपंचायत कार्यालयात लावण्यात यावी.

सदर शासन निर्णय महाराष्ट्र शासनाच्या संकेत स्थळावर उपलब्ध करून देण्यात आला असून त्याचा संगणक सांकेतांक क्रमांक २०१२०५१७१५१५०८५८००१ आहे.

महाराष्ट्राचे राज्यपाल यांच्या आदेशानुसार,



(प्रदीप सं. इंदुत्कर)

उप सचिव, महाराष्ट्र शासन

प्रति,

सर्व विभागीय आयुक्त,
सर्व जिल्हाधिकारी,
सर्व अधिक्षक, कृषी अधिकारी,
सर्व तहसिलदार,
निवडनस्ती (म-३)